

মধ্য প্রদেশতা কোংগ্রেসকী এম এল এ ১৬ বি জে পিনা ফাজিন্সে হায়না সুপ্রিম কোর্টতা বাকংগ্রে

ন্যু দিল্লি, মার্চ ১৭ (এজেন্সী): মধ্য প্রদেশকী পোলিটিকেল ক্রাইসিস চাউথোরকপগা লোয়ননা ভারতিয়া জনতা পাটি (বি জে পি) না কোংগ্রেসকী এম এল এ ১৬ ফাজিন্সে হায়না সুপ্রিম কোর্টতা বাকংগ্রে।



MOVES SC

হৌজিক হৌজিক বি জে পিনা ফাজিন্সে এম এল এশিং থাদোকহমবা যৌরায় লৌখণীয়া হায়নসু কোংগ্রেসনা এপেক্স কোর্টতা বাকংগ্রে। কোংগ্রেসকী লুচিংবা জ্যোতিসাদিতা সিনদিয়ানা পাটি থাদোকখিবদবী মধ্য প্রদেশতা পোলিটিকেল ক্রাইসিস থোরকখিবনি।

সুপ্রিম কোর্টতা ফাইল তৌখিবা পিটিন অমদা কোংগ্রেসনা হায়খি মদুদি হৌজিক হৌজিক বি জে পিনা ফাজিন্সে এম এল এশিং য়াওদ্রবদি এসেমব্লিগী লৈমায়দা থাজবগী ভোট লৌবদা খুদোংচায়েই। পুন্মক অসি খঙলবসু গভর্নর লালজি টু দমা এসেমব্লিগী লৈমায়দা পাঙ্কল চাংয়েং পাঙথোকপা য়াথং পীরবিস মরম চাদে হায়নসু পিটিন অদুনা ফোঙদোকখি। এসেমব্লিগী লৈমায়দা পাঙ্কল

চাংয়েং পাঙথোকপা য়াহনবীয়া হায়না বি জে পিনা বাকংগ্রেসকী মতুংদা কোংগ্রেসকী পিটিন অসি ফাইল তৌরকপনি। অমরোমদা হায়নীচাফ মিনিষ্টর সিবরাজ চৌহারা ফাইল তৌরকপা পিটিন অমগী মতুংদা সুপ্রিম কোর্টনা নোটিশ অমা থোকখিবাগা লোয়ননা হায়নসু মদুদি চাফ মিনিষ্টর কমলনাথনা লুচিংবা মধ্য প্রদেশ গভর্নমেন্টনা পুং ২৪ মনুংদা মতিক চাবা পাউখুম অমা

পীরকদবনি। জষ্টিস দি রাই চন্দ্রসুদ অমসুং জষ্টিস হেমন্ত গুপ্তগী বেঞ্চনা হায়খি, থেংলবদা য়ুমশকৈশা নুমিংকী অযুক পুং ১০.৩০ ফাওবগী মনুংদা কমলনাথনা লুচিংবা লেঙকো মতিক চাবা পাউখুম অমা পীরকদবনি। কোংগ্রেসকী তোকপা এম এল এ ১৬নসু পিটিন অসিগী রায়েল চখাবদা য়াওহনবীয়া হায়না সুপ্রিম কোর্টতা বাকংগ্রেসকী।

মমাঙদা কোংগ্রেসকী রেবেল এম এল এ গোবিন্দ সিংহ রাজ পুটনা পাউমীশিংগা উনখিবা অমদা হায়খি মদুদি চাফ মিনিষ্টর কমলনাথনা লেজিসলেটরশিংদা বা খঙহমবীদমক মিনট ১৫গী মতম ফাওবা পীখিদি। হৌজিক হৌজিক বি জে পিনা কোংগ্রেসকী লেবেল এম এল এ অমতা ফাজিঁ দুনা থুগ্বী রাফম লৈতে হায়নসু মহাঞ্জা ফোঙদোকখি।

কোরোনাভাইরাস : মার্চ ৩১ ফাওবা আফঘানিস্টান, ফিলিপিন্স, মলেসিয়াদগী মী চঙলকপা থিংগ্রে

ন্যু দিল্লি, মার্চ ১৭ (এজেন্সী): সেন্ট্রেল গভর্নমেন্টনা ওসি নোটিশ অমা থোকখিবাগা লোয়ননা মার্চ ৩১ ফাওবা আফঘানিস্টান, ফিলিপিন্স অমদি মলেসিয়াদগী পেসেঞ্জর অমতা ইন্দিয়াদা চঙলকপা য়ারোই হায়না লাউথোকগ্রে।



হীরম অসিগী মতাংদা থোকখিবা নোটিফিকেশন অমা হায়খি মদুদি মার্চ ১১ অমসুং মার্চ ১৬তা থোকখিবা চেরোলগী মতুং তারকপদা আফঘানিস্টান, ফিলিপিন্স অমসুং মলেসিয়াদগী পেসেঞ্জরশিং চঙলকপা খুদক্কা অথিংবা থলে। কোরোনাভাইরাসকী লাইচং শম্ভদারকখিবা লৈবাক অহম অসিগী ইন্দিয়াদা পাইরকপা প্লাইট অমতা লেন্ডিং তৌহল্লরোই হায়নসু দিরেক্টরেট জেনরেল ওফ সিভিল এভিয়েশন (ডি জি সি এ) না ফোঙদোকগ্রে।

মমাঙদা সেন্টরনা য়ুরোপিয়ন য়ুনিয়নগী লৈবাকশিং, টেক অমদি য়ুনাইটেড কিংডমদগী পেসেঞ্জর অমতা ইন্দিয়াদা চঙ লকপা য়ারোই হায়না অথিংবা থম্ভবনি। খুদোংখীনাঙাই ওইরবা লায়না লাইচং অসি ইন্দিয়াগী মফম কয়াদা

তপ্পা তপ্পা শাদোরকপগা ইরোয়ননা স্টেট অয়াসুদা স্কুল, কোলেজ অমসুং অতে মইহেতম্ফম লৌইশঙশিং মার্চ ৩১ ফাওবা থোঙ লোয়গনি হায়না লাউথোকগ্রে। প্রাইভেট সেন্টর ফর্মশিংনা ইমপ্লোয়ী পুন্মক ময়ুম ময়ুমদগী থবক শুনবা খঙহনখি। চেরকসিদা, ইন্দিয়াগী তোঙান তোঙানবা মফমদা ওখোরাইজ তৌরবা লেবোরেটরি হাংদোকপীয়া অমসুং খুঞ্জংগী লমদম অনী য়াওনা

তোঙান তোঙানবা মফমদা কারে' টাইন সেন্টর য়াওবা টেম্পররি হোম্পিটাল হাংদোকপীয়া হায়না পল্লিক ইন্টরেট লিটিগেশন (পি আই এল) অমা ফাইল তৌরকগ্রে। জনলিউ প্রসার্ট টম্পন অমসুং এল্টিভিউ কনাজনা সিংহনা সুপ্রিম কোর্টতা ফাইল তৌরকখিবা পিটিন অদুনা হায়খি মদুদি খুদোংখীনাঙাই ওইরবা কোরোনাভাইরাসকী লাইচং ঙাকথোকপগী পাদমদা লৈবাকী তোঙান তোঙানবা মফমদা আইসোলেশন সেন্টর অমসুং স্টেটিং লেবোরেটরি হাংদোকপা মথৌ তৌ। এদতোকেট অশিমা মন্দলাগী খুথান্দা ফাইল তৌরকপা পিটিন অদুনা হায়খি, হৌজিক হৌজিক ইন্দিয়াগী হোম্পিটাল অয়াসুদা কোরোনাভাইরাস স্টেট তৌনবগী খুদোংচা লৈতে। আইসোলেশন বাদ হাংদোকপসু লৈতে।

লোনা য়াবা মওংদা সী এ এ চংনহনবদা কনামত্তনা অথিংবা পীবা ঙুমদে : সেন্টর

ন্যু দিল্লি, মার্চ ১৭ (এজেন্সী): লোনা য়াবা মওংদা সিটিজনশিপ এসেমন্ডমেন্ট এষ্ট (সী এ এ) চংনহনবদা কনামত্তনা মীওই অমত্তনা অথিংবা পীবা ঙুমদে হায়না সুপ্রিম কোর্টতা ওসি সেন্টরনা ফোঙদোকগ্রে।

এপেক্স কোর্টতা ফাইল তৌখিবা এফি দেবিদ অমদা সেন্টরনা হায়খি মদুদি সিটিজনশিপকা মরী লৈনবা লো শেফ্বী মতিক ময়াই পুন্মক পার্লিয়ামেন্টনা পায়রি। কমটিটুসনগী আটকল ২৪৬ মতুংইনা লৈবাক অসিদা চংনগণবা লো পুন্মক পার্লিয়ামেন্টতা পাস তৌরগা শেমগদবনি। লৈবাকী তোঙান তোঙানবা মফমদা মীয়ান্না সী এ এগী মায়োজ্ঞা অকনবা খোঙজং চংশিল্লিওঙগী

চৈরক্তা সেন্টরগী রাফম অসি ফোঙদোকখিবনি। সী এ এনা লৈবাকী সিটিজন অমত্তর তালোকপগী রাফম লৈতে, মপানগী মীওইশিং লৈবাকী সিটিজন ওইহল্লবগী পাদমদা এষ্ট অসি চংনহনখিবনি হায়না পল্লদনা সেন্টরগী এফি দেবিদ অদুনা হায়খি, সী এ এ চংনহনবদা মতমদা ইন্দিয়াগী সিটিজন অমতা অরবা তাকগী রাফম লৈরোই।

হৌখিবা দিসেম্বর থাদা পার্লিয়ামেন্টনা পাস তৌখিবা সী এ এগী মায়োজ্ঞা ফাইল তৌরকপা তোঙান তোঙানবা পিটিন কময়াকম সুপ্রিম কোর্টতা হৌজিক হৌজিক হিয়ারিং চখারি। এষ্ট অসিগী মতুংইনা কুমজা ২০১৫গী মমাঙদা পাকিস্টান, বাংলাদেশ অমসুং আফঘানিস্টানগী অরবা

য়াওনদা চঙলকপা মুসলিম নত্তবা অতে মীওইশিং ইন্দিয়াগী সিটিজন ওইহল্লগনি হায়রি। লেজিসলেচন অসিবু য়ানীন্দবা মীওইশিংনা হায়খি মদুদি অরবা লাই নীংদা মু'ম্ফ ম ওইগী সিটিজনশিপ পীবাগী যৌওং অসিনা মুসলিম লিশিং কয়াকম রেফুজি ওইহল্লগনি। লোগী মীওইয়েংদা লাইনীং খুদিকম চপ মায়ো হায়বা রাফম কমটিটুসনগী আটকল ১৪৮ ময়োক শেংনা য়াওবা ময়ান্না সী এ এনা মুসলিমখত্তর অত্তননা হুদে দল্লক্কাগী যৌওং অসি কমটিটুসনগী য়াদে হায়নসু মীওই কয়ান ফোঙদোকখি। হৌজিক হৌজিক দিল্লিগী সহিন বাদদা মীওই কয়ান লগী থিংননা সী এ এগী মায়োজ্ঞা খোঙজং চংশিল্লিবনি।

প্রাইমারি এডুকেশন প্রাইভেটাইজ তৌবগী রাফম লৈতে : মিনিষ্টর ন্যু দিল্লি, মার্চ ১৭ (এজেন্সী): প্রাইমারি এডুকেশন সন প্রাইভেটাইজ তৌনবা থৌরায় লৌখণীয়া লৈতে হায়না হ্যুমন রিসোর্স ডিপ্লমেন্ট মিনিষ্টর (এচ আর ডি) রমেশ পোত্রিয়াল নিসফনা ওসি লোক সভাদা ফোঙদোকগ্রে। লোক সভাগী মতমদা কোসলেজ কুমারনা হংলকখিবা রাহং অমগী পাউখুমদা মিনিষ্টরনা হায়খি, বি জে পিনা লুচিংবা লৈঙাকনা এডুকেশন সেন্টর চাওখংহমবা হোংনবদা অরবা মীওইয়েং থলি। হৌজিক হৌজিক প্রাইমারি এডুকেশনসু প্রাইভেটাইজেশন তৌননা লয়াই কম্পেনি নংত্রগা মীওইশিংদা শিয়ারগী রাফম লৈতে। নিটি আবেগনা প্রাইমারি এডুকেশনগী থবক থৌরম পুন্

নুপী ওফিসরশিং ইন্দিয়ান নেভিদা পার্মিনেন্ট কম্মিসন পীনবা সুপ্রিম কোর্টনা য়াথং পীখ্বে

ন্যু দিল্লি, মার্চ ১৭ (এজেন্সী): ইন্দিয়ান নেভিদা নুপী ওফিসরশিং পার্মিনেন্ট কম্মিসন পীগদবনি হায়না সুপ্রিম কোর্টনা য়াথং পীখ্বে। এপেক্স কোর্টনা হায়খি, নুপীশিংসু নুপাগা চপ মায়ো মওংদা মথৌ পাঙথোকপা ঙুমদা মরমদা নুপী ওফিসরশিং ইন্দিয়ান নেভিদা পার্মিনেন্ট কম্মিসন পীবা অকায়বা লৈতে।

জষ্টিস দি রাই চন্দ্রসুদা লুচিংবা বেঞ্চনা হায়খি, নুপা ওফিসর খত্তনা পার্মিনেন্ট কম্মিসন পীবাগী যৌওং অসি মীচং মীখায় নাইখনি হায়না লৌফম থোকই। সোর্ট সর্ভিস কম্মিসন (এস এ সী) দা থবক চঙলকপা নুপী ওফিসরশিং পার্মিনেন্ট কম্মিসন পীবা মরমদা থবক চঙলকপা নুপী ওফিসরশিং



মথৌ পাঙথোকপসু ফংফম থোকপা খুদোংচাবিশং মপুং ফানা ফংফনবা ঙুমদে। মমাঙদা সুপ্রিম কোর্টনা নুপী ওফিসরশিং ইন্দিয়ান আর্মিনা পার্মিনেন্ট কম্মিসন পীনবা য়াথং পীখিবনি। সোর্ট সর্ভিস কম্মিসনদা থবক চঙলকপা নুপী ওফিসরশিং

শাংলবদা চই ১৪দগী হোয়া থবক তৌবা য়াদে। অদুবু পার্মিনেন্ট কম্মিসন পীরবদি থবক তৌবা য়াবগী চই মতংন হেক যৌত্রিবা ফাওবা মথা তানা ইন্দিয়ান নেভিদা থবক তৌবা য়াগনি হায়নসু সুপ্রিম কোর্টনা ফোঙদোকখি।

হায়নী চীফ জষ্টিশ রঞ্জন গোগোয়বু প্রসিডেন্টনা রাজ্য সভাগী মেম্বর ওইনা নোমিনেট তৌখ্বে

ন্যু দিল্লি, মার্চ ১৭ (এজেন্সী): প্রসিডেন্ট রামনাথ কোবিন্দনা সুপ্রিম কোর্টকী চীফ জষ্টিশ ওইহায় রঞ্জন গোগোয়বু রাজ্য সভাগী মেম্বর ওইনা নোমিনেট তৌখ্বে।



চীফ জষ্টিশ ওইহায় মীওই অমবু পার্লিয়ামেন্টকী অল্পর হাওসতা নোমিনেট তৌবা হুন্ডকা অহনবনি। মমাঙদা সেলিব্রিটি অমদি আর্টিষ্টশিং নোমিনেট তৌননা লাকখিবনি। চই খরগী মমাঙদা মতম অমগী চীফ জষ্টিশ রঞ্জনাথ মিশ্রানা থবঙগী পোখারবা মতুংদা কোংগ্রেস য়াওগা পার্লিয়ামেন্টকী মেম্বর ওইখি। হায়নী চীফ জষ্টিশ সত্য সিবমসু কেবরলাগী গভর্নর ওইনা খনখি। মমাঙ চইগী নবেম্বর থাদা থবঙগী

পোখাখিবা জষ্টিশ গোগোয়বু রাজ্য সভাগী মেম্বর ওইনা নোমিনেট তৌখিবনি। মতুংদা গোগোয়ানা মশামল্ল রাফম অমতা ফোঙদোরকপা লৈরি।

অরবা পীখিবনা হায়বদু পার্লিয়ামেন্টকী মেম্বর ওইনা রাশক লৌরবা মতুংদা ময়োক শেংনা ফোঙদোকখনি। চেরকসিদা কোংগ্রেস, আম আদমি পাটি অমসুং আই এম আই এমনিচিবা ওপোজিশন পাটি কয়ানা গোগোয়বু রাজ্য সভাগী মেম্বর ওইনা নোমিনেট তৌখিবগী মায়োজ্ঞা রাফম কয় ফোঙদোরকি। কোংগ্রেসকী লুচিংবা অমসু ওইখিবা কর্ণটকাগী হায়নী চীফ মিনিষ্টর সিদারামায়ানা হায়খি, প্রসিডেন্টনা হায়নী চীফ জষ্টিশ গোগোয়বু রাজ্য সভাদা নোমিনেট তৌরকখিবগী মতুংদা মরীক চুফা বারোয়ল অমা লৈবাক মীয়ামদা খঙহনবা মথৌ তাই।

Advertisement for a court case involving a woman and a man, with details about the court and the parties involved.

Advertisement for a business or service, mentioning a location in North AC and contact information.

Advertisement for a court case involving a woman and a man, with details about the court and the parties involved.

Advertisement for a music composer and other services, with contact information.

Advertisement for a court case involving a woman and a man, with details about the court and the parties involved.

Advertisement for a business or service, mentioning a location in North AC and contact information.

Advertisement for a court case involving a woman and a man, with details about the court and the parties involved.

Advertisement for a court case involving a woman and a man, with details about the court and the parties involved.

Advertisement for AHELBA ACADEMY, a competitive examination preparation center, with details about courses and timings.